

សម្រាប់ការចុះផ្សាយបន្ទាប់៖ ថ្ងៃទី៣១ មីនា ២០២០

លេខទំនាក់ទំនងសាលាក្រុង 781-286-8111



សារលិខិតរបស់សាលាក្រុងជុំវិញ COVID-19៖ ថ្ងៃទី ៣១ មីនា ២០២០

**លោកអភិបាល Arrigo បញ្ជេញយុទ្ធនាការផ្សព្វផ្សាយ និងអប់រំជាពហុភាសា ក្រោមទិស
ស្លោក “ស្នាក់នៅផ្ទះដើម្បីសង្គ្រោះជីវិត”**

ថ្ងៃទី ៣១ មីនា ២០២០ - ក្រុមឆ្លើយតបរហ័សប្រចាំក្រុង Revere នៅតែបន្តការងារយ៉ាងសកម្ម ដើម្បីកាត់បន្ថយល្បឿននៃការឆ្លង និងការរាលដាលនៃជំងឺ COVID-19។ ហើយបានរៀបចំវិធានការរួចជាស្រេចដើម្បីទប់ទល់នឹងការឆ្លងនានា។ នៅថ្ងៃនេះ នាយកដ្ឋានសុខាភិបាលរបស់រដ្ឋ Massachusetts បានផ្តល់ដំណឹងមកកាន់ក្រុមសុខាភិបាលប្រចាំក្រុង Revere ថា បានរកឃើញអ្នកឆ្លងមេរោគ COVID-19 ចំនួន ១៤០ នាក់ នៅក្នុងក្រុង Revere។

ថ្ងៃនេះផងដែរ លោកអភិបាល Arrigo បានប្រកាសចេញនូវយុទ្ធនាការផ្សព្វផ្សាយ និងការអប់រំជាពហុភាសាក្រោមទិសស្លោក “ស្នាក់នៅផ្ទះ ដើម្បីសង្គ្រោះជីវិត” ក្នុងគោលបំណងចង់ឲ្យអ្នករស់នៅក្នុងក្រុង Revere ទាំងអស់រួមគ្នាជួយកាត់បន្ថយល្បឿននៃការឆ្លងជំងឺ COVID-19។ ចាប់តាំងពីថ្ងៃ ១២ មីនា មក សាលាក្រុងបានបញ្ជេញព័ត៌មានជាប្រចាំតាមប៉ុស្តិ៍ និងបណ្តាញផ្សេងៗជាច្រើនភាសា ប៉ុន្តែនៅតែមានប្រជាជនមួយចំនួនមិនបានដឹងពីដំណឹងទាំងនោះ។

យុទ្ធនាការពហុភាសារួមមាន៖

- ព័ត៌មានផ្សេងៗពីសាលាក្រុង
- ផ្សាយតាមរយៈអ្នកផ្ញើសំបុត្រនៅក្នុងក្រុង
- តាមរយៈសារ CodeRed ប្រចាំក្រុង ដែលនឹងផ្តល់ដំណឹងទាន់ហេតុការណ៍ ពីព្រឹត្តិការណ៍នានា
- តាមរយៈឡានចល័តរបស់ City Hall ដែលនឹងធ្វើដំណើរតាមច្រកល្អក់នានាក្នុងក្រុង ដើម្បីផ្តល់ព័ត៌មានសំខាន់ៗ

លោកអភិបាលក្រុង ក្រុមការងារសហគមន៍ និងថ្នាក់ដឹកនាំទាំងអស់បានធ្វើការប្រជុំសង្ខេបព្រឹត្តិការណ៍ និងពង្រឹងកិច្ចទំនាក់ទំនងរវាងគ្នា ដើម្បីប្រឹងប្រែងបន្តចែកចាយព័ត៌មានពីការិយាល័យរបស់អភិបាល ឲ្យអ្នករស់នៅក្នុងក្រុង Revere ទាំងអស់ យល់ដឹងពីសារៈសំខាន់ និងកាតព្វកិច្ចក្នុងការ “ស្នាក់នៅផ្ទះ”។

លោក Arrigo និយាយថា៖ “ខ្ញុំពិតជាមិនអាចបកស្រាយអ្វីច្រើនឡើយ ការស្នាក់នៅផ្ទះ ពិតជាអាចសង្គ្រោះជីវិតមនុស្ស។ ខណៈចំនួនអ្នកឆ្លងកាន់តែកើនឡើង យើងត្រូវការឲ្យមនុស្សម្នាក់ៗក្នុងក្រុង យកចិត្តទុកដាក់ចំពោះការណែនាំឲ្យ ស្នាក់នៅផ្ទះ និងអនុវត្តការរក្សាគម្លាតពីមនុស្សម្នាក់ៗ។ សប្តាហ៍នេះ កិច្ចការសំខាន់របស់ពួកយើងគឺត្រូវធ្វើយ៉ាងណាឲ្យការខិតខំប្រឹងប្រែង និងព័ត៌មានរបស់ពួកយើងអាចទៅដល់មនុស្សគ្រប់គ្នានៅក្នុងក្រុង”។

កាលវិភាគរបស់សាលាក្រុង

កាលវិភាគនេះ នឹងធ្វើការអាប៊ែតជាប្រចាំ

- ថ្ងៃពុធ ទី១ មេសា ម៉ោង ៦:០០ ល្ងាច នៅសាលាក្រុង ក្រោមការដឹកនាំរបស់លោក Arrigo និងបណ្ឌិត Nathalee Kong

លោកអភិបាល Arrigo នឹងចូលរួមជាមួយក្រុមប្រឹក្សាសុខាភិបាលប្រចាំក្រុង Revere ដែលមានបណ្ឌិត Nathalee Kong ជាប្រធាន ដើម្បីផ្តល់ជូននូវព័ត៌មានថ្មីៗ ពីក្រុមឆ្លើយតបរហ័ស ទៅកាន់អ្នករស់នៅទីក្រុងទាំងអស់ និងដើម្បីសំណួរផ្សេងៗ ដែលប្រជាជនមាន។

ដើម្បីចូលរួម សូមទាក់ទងមក៖

Zoom Video Conference: <https://zoom.us/j/901172321>
តាមទូរស័ព្ទ 1-929-205-6099 // Webinar ID: 901 172 321
តាម Facebook Live នៅ City of [Revere Facebook page](#)

- ថ្ងៃព្រហស្បតិ៍ ទី២ ម៉ោង ៦:០០ ល្ងាច

មានការ Live លើ Facebook របស់ EL Planeta ជាមួយលោកអភិបាល Arrigo

លោកអភិបាល Arrigo នឹងដឹកនាំសន្និសីទ Tibisay Zea ដើម្បីផ្តល់ដល់ការអាប៊ែតរាល់ការឆ្លើយតបទៅកាន់សំណួរផ្សេងៗ។

សូមចូលរួមកិច្ចសន្ទនាតាមរយៈ: [El Planeta Facebook page](#).

លោកអភិបាលក្រុង និងសមាជិកនៃក្រុមឆ្លើយតបរហ័សនៅតែបន្តមានកិច្ចប្រជុំរៀងរាល់ថ្ងៃ ដើម្បីសង្ខេបស្ថានការណ៍ថ្មីៗ។ មន្ត្រីនានាទីក្រុង និងក្រុមសហព័ន្ធកិច្ចល្អិតក្នុងការសង្ខេបស្ថានការណ៍ប្រចាំថ្ងៃនេះ ដើម្បីសម្រប

សម្រួល និងរកមធ្យោបាយដោះស្រាយបញ្ហាផ្ទៃក្នុង។ ការអាប់ដេតទាំងអស់ នឹងត្រូវធ្វើជាទៀងទាត់នៅគេហទំព័រ Revere.org/coronavirus និងតាមបណ្តាញសង្គម។

សេវាកម្មរបស់ក្រុង

អាប់ដេត

- លោកអភិបាលក្រុង Arrigo បានប្រកាសពីភាពអាសន្ននៃការឆ្លងនៅក្នុងក្រុង Revere កាលពីថ្ងៃ ១៩ មិន ២០២០។
- សេវាកម្មមូលដ្ឋានរបស់ទីក្រុងដែលផ្តល់ដោយប៉ូលីស Revere អគ្គិភ័យ, EMS មន្ទីរសាធារណការ និង Revere 311 នឹងបន្តផ្តល់ជូនប្រជាពលរដ្ឋ ដោយគ្មានការរំខានណាមួយឡើយ។
- អ្នករស់នៅ Revere គួរតែ Subscribe សេវាបញ្ជូនព័ត៌មានតាមអ៊ីម៉ែល និងសារជាអក្សរតាម revere.org/coronavirus ដើម្បីទទួលបានព័ត៌មានថ្មីៗ។
- Revere 311 នៅតែមានបុគ្គលិក ចាំឆ្លើយសំណួរ ឬដោះស្រាយកង្វល់ផ្សេងៗជូនប្រជាបលរដ្ឋ។ សូម ទាក់ទងមកកាន់ 311 ឬ 781-286-8311 ឬអ៊ីម៉ែលមក Revere311@revere.org ។
- អាគារសាធារណៈក្នុងទីក្រុងទាំងអស់ត្រូវបានបិទ រហូតដល់មានការជូនដំណឹងបន្ថែម។ សេវាកម្មនានា នៅតែផ្តល់ប្រជាជនតាមគេហទំព័រ Revere.org។
- រាល់សួនច្បារ និងសួនកុមារទាំងអស់ត្រូវបានបិទ រហូតដល់ថ្ងៃជូនដំណឹងបន្ថែម។
- សាលារដ្ឋនៅក្នុងក្រុង Revere នឹងមានចែកអាហារខ្ទប់ សម្រាប់សិស្សទាំងអស់ និងគ្រួសារ។ អាហារ ពេលព្រឹក និងថ្ងៃត្រង់ នឹងចែកជូនដល់កុមារដែលត្រូវការពីចន្ទ ដល់សុក្រ ពីម៉ោង ១០ ដល់ ១១ ព្រឹក និងម៉ោង ១១ ដល់ ១ ថ្ងៃត្រង់។
- ចាប់ពីថ្ងៃ ២៨ មិនា ២០២០ រាល់ហាងអាហារនៅលើផ្លូវ Revere Beach Boulevard ត្រូវតែប្តូរមក ផ្តល់តែសេវាដឹកជញ្ជូន ឬបិទតែម្តង។
- អ្នកអាចស្វែងរកបណ្តាញផ្តល់ជំនួយទៅមកនៅលើ Revere.org ។ នៅទីនោះ អ្នកអាចរកបានជំនួយយ៉ាងទូលំ ទូលាយ បូករួមទាំងផ្នែកចំណីអាហារ សេវាថែទាំសុខភាព សេវាធ្វើដំណើរ សិទ្ធិជ្រកកោន និងសេវាផ្សេងៗ ទៀត។ ព័ត៌មានទាក់ទងនឹងសេវាទាំងនេះ នឹងមានការអាប់ដេតជារៀងរាល់ថ្ងៃនៅម៉ោង ៤ ល្ងាច។
- ទីក្រុង Revere បានបង្កើត [ទំព័រ](#) មួយ ដែលបង្ហាញព័ត៌មានពីដំណោះស្រាយ និងជំនួយទៅដល់អ្នកដែលបាន រងផលប៉ះពាល់ ដូចជាអាជីវកម្មខ្នាតតូច នយោជក អាជីវកម្មមិនយកប្រាក់ចំណេញ និងកម្មករ។ ទំព័រនេះនឹង មានការអាប់ដេតជាប្រចាំថ្ងៃ រាល់ពេលដែលអ្វីៗមានការប្រែប្រួល។
- ក្រុមស្ម័គ្រចិត្ត [volunteer database](#) នឹងបើករាល់ថ្ងៃសុក្រ សម្រាប់អ្នកដែលចង់រកកម្ចី ឬជំនួយក្នុងរយៈពេល ច្រើនសប្តាហ៍ខាងមុខ។ អ្នកដែលបានចុះឈ្មោះធ្វើជាអ្នកស្ម័គ្រចិត្ត នឹងមានក្រុមការងារទាក់ទងទៅឆាប់ៗ ក្រោយបំពេញឯកសារគ្រប់គ្រាន់។

សកម្មភាពដែលអ្នករស់នៅក្នុងក្រុង Revere ត្រូវធ្វើ៖

នាយកដ្ឋានថែទាំសុខភាពសាធារណៈរបស់រដ្ឋ Massachusetts បានចេញសេចក្តីណែនាំឲ្យប្រជាជនទាំងអស់ “ត្រូវស្ទាក់នៅផ្ទះ”។ លោកអភិបាល Baker បានធ្វើការហាមមិនឲ្យមានការជួបជុំមនុស្ស លើសពី ១០ នាក់។ ការស្ទាក់នៅផ្ទះមានន័យថា ជៀសវាងការធ្វើការ ឬធ្វើសកម្មភាពណាដែលមិនចាំបាច់ ក្នុងរយៈពេល ២ សប្តាហ៍ខាងមុខ។ ប្រជាជនដែលមានអាយុលើសពី ៧០ និងអ្នកមានសុខភាពទន់ខ្សោយ គួរតែកាត់បន្ថយការជួបជុំ ឬប៉ះពាល់ជាមួយមនុស្សទូទៅតាមដែលអាចធ្វើបាន។

តាមរយៈការណែនាំរបស់មជ្ឈមណ្ឌលគ្រប់គ្រងជំងឺ [Centers for Disease Control](#) បានប្រាប់ពីវិធីងាយៗមួយចំនួនដើម្បីការពារខ្លួនពីវីរុសកូរ៉ូណាមួយមាន៖ លាងដៃឲ្យបានញឹកញាប់ ជៀសវាងការនៅជិតអ្នកដែលឈឺ ត្រូវស្ទាក់នៅផ្ទះពេលឈឺ ខ្ទប់មាត់ពេលក្អក និងកណ្តាស់ សម្អាតដៃ និងរំងាប់មេរោគលើរបស់ដែលអ្នកប៉ះព្រឹកញាប់។